

## نظرات

کسی ایک زبان کے عالمی ہونے کے لیے شرائط کیا ہیں؟ یہی تا کہ اس زبان میں لکھنے اور پڑھنے والے انسانی نسل درنگ اور قومیت و مذہب کے اختلاف کے باوجود کڑوں کی تعداد یکساں ہو، اس زبان کے باقاعدہ قواعد صرف دو ہوں، اس کا لٹریچر مختلف علوم و فنون پر مشتمل ہو، اور وہ صورت اور معنی کے اعتبار سے اس درجہ ترقی یافتہ ہو کہ دنیا کی ترقی یافتہ زبانوں کے ساتھ ہمدرستی کا دعویٰ کر سکے، یونیورسٹیوں میں اس کی اعلیٰ تعلیم اور ریسرچ کا انتظام ہو، اس کے علمی اور ادبی شاہکاروں کے تراجم دنیا کی اعلیٰ زبانوں میں شائع اور ذائع ہوں، پھر وہ زبان صرف اپنے ملک میں محدود نہ ہو بلکہ بیرونی ممالک میں بھی اس کا بڑا چاہا ہو اور ان ممالک کے کالجوں اور یونیورسٹیوں میں بھی اس کی تعلیم و تعلم کے خاطر خواہ انتظامات ہوں، لائبریریوں میں اس زبان کے مطبوعات و مخطوطات سے پڑھوں اور اس زبان کے تصنیفی اور صحافتی ادارے ملک میں جگہ جگہ بکثرت ہوں۔

اگر ایک زبان کے عالمی ہونے کا معیار یہی ہے تو کوئی شبہ نہیں کہ اردو عالمی زبان دنیا کے کسی ملک میں چلے جائے کم یا زیادہ اس زبان کے لکھنے اور پڑھنے والے لے جائیں گے، ارض و سما کی درمیانی فضا میں باد صبا کے دوش پر ہر وقت اڑتی پھرتی ہے، امریکہ، یورپ اور روس کے شاہراہِ گلخام اس کے شعروں اور گیتوں کی دھنوں پر سرد صحتے اور پاکوئی کرتے ہیں، اربابِ علم و تحقیق اس زبان کے چشمہِ فیض سے سیراب ہونے کی آرزو میں فرما دیں کہ ہماری کرتے ہیں، غرض کہ آپ کوئی ہی معیار مقرر کیجئے، اردو بہر حال ایک عالمی زبان قرار پائے گی۔ بڑی خوش

کی بات ہے کہ اتر پردیش کی حکومت کو اس کا احساس ہوا اور اس نے ایک عالمی اردو کانفرنس منعقد کرنے کا منصوبہ بنا لیا اور اس کی تکمیل کا کام اردو اکاڈمی اتر پردیش کے سپرد کر دیا، پاکستان سے بعض دوستوں نے لکھا ہے کہ اس سلسلہ میں ان کو دعوت نامے ملے ہیں اور وہ اس میں شرکت کا ارادہ رکھتے ہیں، اس سے پہلے ہندی، ٹامل اور ملیالم کی عالمی کانفرنسیں ہو چکی ہیں۔ اردو کامیاب رہی ہیں، امید قوی ہے کہ اردو کی یہ کانفرنس بھی ایسی ہی بلکہ اس سے زیادہ کامیاب رہے گی، برہان اتر پردیش گورنمنٹ کو اس اقدام پر مبارکباد پیش کرتا ہے اس سلسلہ میں یہ معلوم کر کے افسوس بھی ہوا کہ لکھنؤ کے بعض لوگ اس کی مخالفت کر رہے ہیں اور اس میں پیش پیش وہ حضرات ہیں جنہوں نے ایک زمانہ میں اردو کی خدمت کے عنوان سے لگ میں بڑی شہرت اور ناموری پائی تھی، روزنامہ عوام لکھنؤ کے ایک ادارہ کے مطابق اس مخالفت کی وجہ یہ ہے کہ اس کانفرنس سے اندیشہ ہے کہ وزیراعظم اندرانگا ندھی کو دشواریاں پیش آئیں گی۔ اگر واقعی مخالفت کی وجہ یہی ہے تو۔۔۔

خامہ انگشت بنڈان کر اسے کیا لکھیے      ناطقہ سرنگریاں کہ اسے کیا کہیے۔  
یہ ایک نہایت عجیب و غریب وجہ ہے کیونکہ اردو اکاڈمی ایک سرکاری ادارہ ہے وہ ہرگز کوئی ایسا اقدام نہیں کر سکتا جو حکومت اتر پردیش کی پالیسی یا اس کے فضا کے خلاف ہو، بلکہ جیسے عوام نے لکھا ہے، اس معاملہ میں پہلے گورنمنٹ نے ہی کیا ہے اور یہ ظاہر ہے کہ اتر پردیش گورنمنٹ کوئی کام ایسا نہیں کر سکتی جس کو مسز اندرانگا ندھی کی سنبھلندگی حاصل نہ ہو، علاوہ ازیں یہ بھی دیکھنا چاہیے کہ لاکھوں روپے سالانہ کے خرچ سے اردو ترقی بورڈ کا قیام نئی دہلی میں اور پھر ریاست دریا ست اردو اکاڈمیوں کا قیام، بہاریں اردو ایک سرکاری ثانوی زبان کی حیثیت سے، غالب صدی ادا قبائل صدی کی نہایت عظیم الشان تقریبات سرکاری سطح پر، ادویوں بھی اردو شہزادہ کی چہل پہل جو آج ملک میں عام طور پر نظر آتی ہے، یہ سب چیزیں کیا اندرانگا ندھی کا کردار نہیں ہیں، پھر دسمبر ۱۹۸۱ء میں نئی دہلی میں جو دسویں صدی بھاری کی جو عظیم الشان تقریب گورنمنٹ

کے زیر انتظام و اہتمام منائی گئی اور جس کی افتتاحی تقریر اسلامی تہذیب و تمدن کا ہندوستان پر اثر کے موضوع پر ودیر اعظم نے اس درجہ پر موزن اور بصیرت آزی تقریر کی تھی کہ اس کی گونگا اسلامی ادوار ملکوں میں ہینوں تک سنی جاتی رہی کیا اس تقریر میں انہوں نے اردو کو خالص ہندوستان کی پیداوار اور اس ملک کی عظیم انسان زبان نہیں کہا تھا؟ اس بنا پر اردو کی عالمی کالفرنس کی نسبت یہ اندیشہ کرنا کہ اس سے اندراجی کو دشواریاں پیش آئیں گی قطعاً بے بنیاد اور سراسر مانگو اور یہودہ ہے،

نہایت افسوس اور بڑے شرم کی بات ہے کہ ہندوستان میں مسلمان نام کے چند لوگوں کا ایک گروہ ہے جس کی یہ رائے ہے کہ ہندوستانی مسلمانوں سے تعلق رکھنے والی کوئی تقریب بھی الا تواری اور عالمی سطح پر نہیں منائی جانی چاہیے کیونکہ اس تقریب کی شان و شوکت کو دیکھ کر ہندو فرقہ پرستوں کی آنکھوں میں خون اترتا ہے، اس کے نتیجے میں بسا اوقات فسادات پھوٹ پڑتے ہیں اور گورنمنٹ کو دشواریاں پیش آتی ہیں، لیکن ہم کہتے ہیں کہ اول تو یہ مفروضہ ہی غلط ہے کیونکہ گذشتہ چند برسوں میں بعض اسلامی اداروں نے جشن کی تقریبات عالمی سطح پر جس شان و شوکت سے منائی ہیں ان کی ناکواری، تنگ نظر اور اسلام دشمن عناصر سے قطع نظر، تو کیا ہوتی اکثریت نے اس میں تعاون اور اشتراک کیا ہے اور بالفرض اگر یہ مفروضہ درست ہے بھی تو کیا اس کے معنی یہ ہیں کہ عظیم الشان تجارتی بلڈنگس، کارخانے اور فیکٹریاں اور بنگلے اور کوٹھیاں، بہترین کاریں، اعلیٰ قسم کے صنعتی و حرفتی ادارے، اعلیٰ تعلیمی مراکز، بڑے بڑے فارم، زراعت و فلاحیت کے بہترین اور اعلیٰ نمونے، ان میں سے کوئی چیز مسلمانوں کے پاس نہیں ہونی چاہیے، کیونکہ مسلمانوں کی مرفہ المالی اور ان کی اقتصادی و معاشی پیش رفت جواب انہیں حاصل ہو رہی ہے فرقہ پرستوں کی آنکھوں میں خار کی طرح کھٹکتی ہے: کَا یُن تَدُ حَبِیۡوٰن۔